

محمد خالد مسعود

علامہ اقبال، اسلامی قانون اور عصری تقاضے

علامہ اقبال کو شدت سے احسان تھا کہ امت مسلمہ تاریخ کے نئے دور میں داخل ہو رہی ہے۔ انہیں یقین تھا کہ اسلام عصر جدید کو انقلاب سے ہم کنار کر سکتا ہے۔ لیکن یہ تبھی ممکن ہے کہ امت مسلمہ اجتہاد کے اصول پر عمل کرتے ہوئے اسلامی قوانین کی تشکیل نو کرے اور انھیں تقلید اور جہود کی دلدل سے باہر نکالے۔ انہوں نے صوفی غلام مصطفیٰ تبسم کے نام ایک خط میں ۱۹۲۵ء میں لکھا:

”قریباً“ تمام ممالک میں اس وقت مسلمان یا تو اپنی آزادی کے لیے لڑ رہے ہیں یا قوانین اسلامیہ پر غور و فکر کر رہے ہیں۔ سوائے ایران و افغانستان کے۔ مگر ان ممالک میں بھی امروز و فردا یہ سوال پیدا ہونے والا ہے۔ مگر افسوس ہے کہ زمانہ حال کے اسلامی فقہا یا تو زمانہ کے میلان طبیعت سے بالکل بے خبر ہیں یا قدامت پرستی میں مبتلا ہیں۔ ایران میں مجتہدین شیعہ کی تنگ نظری اور قدامت پرستی نے بباء اللہ کو پیدا کیا جو سرے سے احکام قرآن کا

مکر ہے۔ ہندوستان میں عام خلقی اس بات کے قائل ہیں کہ اجتہاد کے تمام دروازے بند ہیں۔ میں نے ایک بست بڑے عالم کو یہ کہتے سا ہے کہ حضرت امام ابو حنیفہ کا نظیر ناممکن ہے۔ غرض کہ یہ وقت عملی کام کا ہے کیونکہ میری رائے ناقص میں مذہب اسلام اس وقت گویا زمانے کی کسوٹی پر کسا جا رہا ہے اور شاید تاریخ اسلام میں ایسا وقت اس سے پہلے کبھی نہیں آیا۔” (۱)

اسی خط میں انہوں نے شریعت محمدیہ پر ایک مبسوط کتاب کی تحریر پر زور دیا ”جس میں عبادت و معاملات کے متعلق صرف قرآن سے استدلال کیا گیا ہو“ اور لکھا کہ ”میرا عقیدہ یہ ہے کہ جو شخص اس وقت قرآنی نقطہ نگاہ سے زمانہ حال کے جو رس پروڈنس پر ایک تنقیدی نگاہ ڈال کر احکام قرآنیہ کی ابدیت کو ثابت کرے گا وہی اسلام کا مجدد ہو گا اور بنی نوع انسان کا سب سے بڑا خادم بھی وہی شخص ہو گا۔“

آج اس تحریر کو ستر سال سے زیادہ گزر چکے ہیں۔ اس عرصے میں تقریباً تمام مسلم ممالک آزاد ہو چکے ہیں اور ان میں سے اکثر نے اپنے ہاں اسلامی قوانین نافذ بھی کر دیئے ہیں۔ بعض ممالک میں فقہ اسلامی کی ترقیت جدید اور تجدید نویسی سامنے آئی ہے۔ تحقیق اور تصنیف کے بہت سے ادارے وجود میں آچکے ہیں۔ ذرائع رسول و مسائل اور طباعت و اشاعت کے جدید و مسائل کی وجہ سے فقہ اسلامی کا سرمایہ ایک عام طور پر دستیاب ہے۔ مولانا اشرف علی تھانوی اور دوسرے خلقی علماء اس وجہ سے کہ دوسرے مذاہب فقہ کی کتابیں اور بہت سے اہم مصادر دستیاب نہیں۔ اختیاط کا حکم دیتے تھے۔ اب اجتہاد کے عمل میں کم از کم اس پبلو سے آسانیاں ہو گئی ہیں۔ چنانچہ جدید مسائل پر اجتہادی کوششیں جاری ہیں۔ ان مسائل پر فتاویٰ کے مجموعے دستیاب ہیں۔

مثلاً جامعہ الازہر کے فتاویٰ کا مجموعہ جو ۱۳ جلدوں سے زیادہ پر مشتمل ہے، دارالعلوم دیوبند کے فتاویٰ جو غالباً سولہ جلدوں تک شائع ہو گئے ہیں۔ اسی طرح بہت سے اسلامی ممالک کے علماء اور دینی اداروں کے فتاویٰ بھی دستیاب ہیں۔ بھارت کے فقہاء کی جانب سے جدید مسائل کے فقہی حل پر ایک متعدد کتب چھپ چکی ہیں۔ مختلف دارالاوقاف قائم ہو چکے ہیں۔ مکہ مکرمہ میں مجلس فقہاء اسلامی، اسلامی ممالک کی کانفرنس کی مجلس قانون اور دیگر ممالک میں مختلف فقہی مجالس کے سالانہ اجلاس منعقد ہو رہے ہیں۔ "محضرا" یہ کہ علامہ اقبال کی اس تحریر کے بعد سے اب تک فقہ اسلامی میں بہت نمایاں پیش رفت ہوئی ہے۔ لیکن لمحہ فکریہ یہ ہے کہ ابھی تک امت مسلمہ وہ فلاحی معاشرہ قائم کرنے میں کامیاب نہیں ہوئی جو فقہ اسلامی کا مقصد ہے۔ اکثر مسلم ممالک سیاسی عدم استحکام، اقتصادی بدحالی اور اخلاقی انحطاط کا شکار ہیں۔ دینی جماعتیں فرقہ داریت اور انتہا پسندی کی وجہ سے مثبت کردار ادا نہیں کر पا رہیں۔ دینی فکر خود بھی ابہام کا شکار ہے اور امت کی دینی سوچ کو بھی بہم بنارہی ہے۔ افسوس یہ ہے کہ خود احتسابی اور خود اعتمادی کی بجائے سمل انگاری سے کام لیتے ہوئے مغرب، یورپ، ایشیا، امریکا، مغرب زدگی اور عوام کی جمالت غرض اپنے سواب کو مورد الزام ٹھرا رہی ہے۔

ایسا معلوم ہوتا ہے کہ اسلامی قوانین کا نفاذ کرتے وقت ہم اس بات پر غور نہیں کر رہے کہ آج کا زمانہ قرون وسطیٰ سے بے حد مختلف ہے۔ آج کے سیاسی، معاشری، تعلیمی، سماجی اور عدالتی اداروں کی بیست اور کردار میں بنیادی تبدیلیاں آچکی ہیں، بالکل اسی طرح جیسے دینی اداروں میں بنیادی تبدیلیاں آئی ہیں۔ علمائی جدید تنظیمیں، سیاسی پارٹیاں، اشاعتی ادارے، دعویٰ طریق کاریہ سب قرون وسطیٰ کی دینی دنیا سے بہت مختلف ہیں۔ یہ تبدیلیاں بذریع اور غیر محسوس طریقے سے آئی ہیں لیکن ان کا شعوری تجزیہ ضروری ہے۔

آج ریاست کا ادارہ قرون و سلطی کی بادشاہت اور حکومت سے زیادہ وسیع اختیارات کا حامل ہے۔ اس ادارہ میں قانون کی حکمرانی کے اصول کی پہلے سے زیادہ ضرورت ہے لیکن اس کے لیے اخلاقی اور نرمی دباؤ سے زیادہ ان اداروں کو طاقت و رکنے کی ضرورت ہے جو ان اختیارات میں توازن پیدا کر سکیں۔ اس کے لیے رائے عامہ کو مضبوط کرنے کی بے حد ضرورت ہے۔

قرон و سلطی کے سیاسی نظام میں اس توازن کے لیے مراعات یافتہ طبقے موجود تھے جن میں بعض علماء اور صوفیاء بھی شامل تھے جن کو بادشاہوں کی طرف سے عطا کردہ جاگیروں اور اوقاف کی املاک کی مراعات حاصل ہوتی تھیں۔ اس نظام میں حقوق کی بنیاد فرقہ مراتب کی بنیاد پر تھا۔ فرقہ مراتب کو عدل اور ادب گردانا جاتا تھا۔ آج کے دور میں یہ ممکن نہیں رہا۔ اس لیے مراعاتی نظام کی بجائے مساوات کا نظام لازمی ہے۔ اگر ملک کو ترقی کرنا ہے تو ہر فرد کو شریعت کا شعور اور حقوق دینا ہوں گے اور اس کو اعتماد میں لینا ہوگا۔

آج کی بین الاقوامی صورت حال بھی قرون و سلطی سے مختلف ہے۔ فتوحات کا دور ختم ہو چکا ہے۔ ہر ملک دوسرے ممالک کے ساتھ معابدوں کا پابند ہے۔ بین الاقوامی ادارے اور معابدے بھی موجود ہیں جن میں تقریباً سارے ممالک شامل ہیں۔ قرون و سلطی میں دنیا کو مختلف مذاہب کے علاقوں میں تقسیم کیا گیا تھا۔ آج قومی ریاستوں میں بانٹا جاتا ہے۔ فقہ اسلامی میں دنیا کو دو حصوں میں یعنی دارالحرب اور دارالاسلام میں تقسیم کیا گیا تھا اور اسی بنیاد پر صلح و جنگ، تجارت اور انفرادی آمد و رفت اور شریعت کے مسائل کو حل کیا جاتا تھا۔ آج کی صورت حال بالکل بدل چکی ہے۔ اس میں فقہ اسلامی کے تصورات پر نظر ٹانی کرنا ہوگی۔ اگر دارالحرب سے مراد غیر مسلم حکومتیں لی جائیں تو اس وقت مسلمانوں کی بہت بڑی تعداد دارالحرب میں رہ رہی ہے۔ ان کی حیثیت اور حقوق کا معاملہ کیسے ہو گا۔ کیا ان سب کو دارالاسلام میں منتقل کیا جائے

یا ان کو اقلیت قرار دیا جائے۔ بطور اقلیت ان کے کیا حقوق ہوں گے ان کی صفائحہ کون دے گا۔ کیا دارالاسلام میں یہی حقوق غیر مسلم اقلیتوں کو بھی حاصل ہوں گے۔ ان کی صفائحہ کیسے دی جائے گی۔ ایسے سوالات کی فہرست بہت طویل ہے۔ مختصر یہ کہ فقہانے یہ تقسیم اس دور کے لحاظ سے کی تھی جو اس عمد کی ضرورتوں کو پورا کرتی تھی۔ یہ تقسیم آج کے دور میں نہ صرف غیر ضروری ہے بلکہ بنیادی مشکلات کا باعث بھی ہے۔ (۲)

جدید دور میں سیاسی، اقتصادی اور عدالتی اداروں میں بہت سی بنیادی تبدیلیاں آچکی ہیں جن کے شعوری جائزے اور تجزیے کے بغیر ان اداروں کے ذریعے فقہ اسلامی اپنا ہدف پورا نہیں کر سکتی۔ یوں تو ماضی میں فقہ اسلامی اس تاریخی عمل سے کئی مرتبہ گزر چکی ہے اور ہر دور کے علماء فقہانے مسائل سے نہ رہ آزمہ ہوتے رہے ہیں لیکن گذشتہ ادوار میں تبدیلی کی رفتار بہت ست تھی۔ اسی لیے ایسی تبدیلیاں جنہیں بنیادی کما جائے بہت کم اور صدیوں بعد پیش آتی تھیں۔ آج کا دور مسلسل تغیر کا دور ہے۔ اس لیے مسلسل اجتہاد عصری تقاضا ہے۔ فقہ اسلامی کا جو سرمایہ ہمارے پاس موجود ہے وہ قرون وسطیٰ کی سیاسی، معاشری، سماجی اور عدالتی ضرورتوں کے پس منظر میں مرتب ہوا تھا۔ آج کی ضرورتوں کے لیے اس کی نئی ترتیب، تدوین اور تکمیل کی ضرورت ہے۔ ظاہر ہے اس کے لیے سنجیدہ تجزیے، محنت اور جانشناختی کی ضرورت ہے۔ سلسلہ پسندی کی وجہ سے بعض دینی حلقوں سے یا تو یہ آواز انہوں رہی ہے کہ یہ فقہی سرمایہ ہمارے راستے میں بہت بڑی رکاوٹ ہے۔ مذاہب فقہ اور ان کی تقلید کو چھوڑ کر ہمیں براہ راست قرآن و حدیث کی طرف رجوع کرنا چاہیے۔ ظاہر تو یہ بات بہت معقول نظر آتی ہے لیکن حالیہ تجزیے سے بھی یہ بات سامنے آتی ہے کہ اس سے ابہام اور فکری انتشار پھیلتا ہے۔ مثلاً صرف آئینی مسائل کو لیں تو ان پر قرآن و سنت کی اتنی مختلف تعبیریں پیش کی گئیں ہیں کہ آئین کا

تصور تنازعہ فیہ بن گیا ہے۔ اس کے بر عکس بعض دینی حلقات یہ کہہ رہے ہیں کہ فقہ اسلامی کا نفاذ تمام مسائل کا حل ہے۔ مثلاً بعض علماء کا مطالبہ ہے کہ فتاویٰ عالمگیری کو فی الفور نافذ کر دیا جائے۔

جہاں تک اسلامی قوانین کے نفاذ کا تعلق ہے اکثر ممالک میں فقہ اسلامی کا پیشتر حصہ نافذ ہو چکا ہے۔ پاکستان میں نکاح، طلاق، میراث کے علاوہ حدود، زکوٰۃ، عشر، شرآکت، مضارب، قصاص و دیت اور بہت سے اسلامی قوانین راجح ہیں۔ تاہم ابھی تک ان کے نفاذ کے اثرات ثابت طور پر سامنے نہیں آئے بلکہ ابھی تک یہی احساس موجود ہے کہ اسلامی قوانین نافذ نہیں ہیں اور انی قوانین کے نفاذ کے مطابق کی شدت میں کی نہیں آئی۔ چنانچہ یہ جائزہ لینے کی ضرورت ہے کہ اسلامی قوانین کے نفاذ کے باوجود ان کے اثرات کیوں ظاہر نہیں ہو رہے۔ ان رکاوٹوں کی نشاندہی ضروری ہے جن کی وجہ سے یہ قوانین عملی طور پر نافذ نہیں ہو رہے۔ کیا یہ رکاوٹیں انتظامی نویعت کی ہیں۔ کیا سماجی رویے رکاوٹ ہیں یا ہماری قانونی فکر ہی میں کچھ ابہامات موجود ہیں؟

اس تجزیے اور جائزے میں ہمیں علامہ اقبال کے فکر و عمل سے رہنمائی مل سکتی ہے۔ علامہ اقبال نے ان موضوعات پر محض غور و فکر ہی نہیں کیا بلکہ اس پر عملی اقدامات بھی اٹھائے۔ انہوں نے اس پر مضامین لکھے، یا پھر دیئے، مقالات شائع کئے، دوستوں کو خطوط لکھے، علماء سے ملاقاتیں کیں۔ ہم اس سلسلے میں ایک واقعہ کا ذرا تفصیل سے ذکر کرنا چاہتے ہیں جس سے پتا چلتا ہے کہ اسلامی قوانین کی ترویج میں علامہ اقبال کا طرز فکر اور طریق کار کیا تھا۔

۱۹۲۳ء میں لاہور کی عدالت عالیہ میں ایک مقدمہ ”مسماۃ بکھو بیام لال“ (۳) میں مدعیہ نے بیان دیا کہ وہ چونکہ مسلمان سے عیسائی ہو چکی ہے اس لیے اس کا مسلمان خاوند سے نکاح باقی نہیں رہا۔ عدالت ان کے نکاح کو منسوخ قرار دے۔ مخالف فرقہ کا کہنا تھا کہ عورت نے سچے دل سے عیسائیت قبول

نہیں کی اس نے صرف خاوند سے جان چھڑانے کے لیے ایسا کیا ہے اس لیے نکاح منسوخ نہیں ہو سکتا۔

قانونی صورت حال یہ تھی کہ برطانوی حکومت نے ۱۸۶۶ء میں مقامی باشندوں کے تبدیل مذہب کے بارے میں ایک تفصیلی قانون نافذ کیا تھا۔ جس کی دفعات ۳ اور ۵ کی رو سے مذہب تبدیل کرنے سے نکاح پر کوتی اثر نہیں پڑتا تھا۔ (۲) تاہم یہ ایکٹ مسلمانوں پر لاگو نہیں ہوتا تھا کیونکہ مسلمانوں کی آکثریت حنفی فقہ کی پیروکار تھی جس کی رو سے تبدیلی مذہب یا ارتاداد کے نتیجے میں فوری طور پر نکاح ٹوٹ جاتا ہے۔ حنفی فقہ کی معروف کتاب الہدایہ میں لکھا

۔۔۔

و اذا رتد احد الزوجين عن الاسلام و قع نكاحه بغير

طلاق۔ (۵)

اگر میاں بیوی میں سے کوئی ایک اسلام سے مرتد ہو جائے تو طلاق کے بغیر عیحدگی واقع ہو جائے گی۔

فتاویٰ عالمگیری میں یہی بات مزید وضاحت سے یوں کہی گئی ہے:
اذا رتد احد الزوجين عن الاسلام و قع نكاحه بغير

طلاق فی الحال قبل الدخول وبعدم (۶)

اگر میاں بیوی میں سے کوئی ایک اسلام سے مرتد ہو گیا تو دونوں میں فوری طور پر ہر صورت میں بغیر طلاق کے عیحدگی واقع ہو جائے گی۔

فتاویٰ عالمگیری میں بیوی کے ارتداد کی صورت میں مزید واضح کیا گیا

ہے کہ:

ولو اجرت الكلمة الكفر على لسانها مغايظة لزوجها
واخر احال نفسها عن حبّاته ولاستيصال المهر

علیہ بنکاح مستائف تحرم علی زوجها فتجبر
علی الاسلام ولکل قاض ان یجدد النکاح بادنی
شی ولو بدینار سخطت او رضیت ولیس لها ان
تنزوج الابزوجها۔ (۷)

اس عمارات کا ترجمہ سید امیر علی کے الفاظ میں نقل کرتے ہیں:
”اگر عورت نے اپنے شوہر کے جلانے کے واسطے یا بدن
غرض کے اس مرد کے حوالہ نکاح سے باہر ہو جاوے یا بدن
غرض کہ تجدید نکاح سے اس پر دوسرا مہر لازم آوے اپنی
زبان پر کلمہ کفر جاری کیا تو اپنے شوہر پر حرام ہو جائے گی۔
پس وہ مسلمان ہونے کے واسطے مجبور کی جائے گی اور ہر
قاضی کو اختیار ہے کہ اس کا جدید نکاح بت کم مقدار پر
اگرچہ ایک دینار ہو باندھ دے خواہ عورت اس سے خوش
ہو یا ناراض ہو۔ اور اس عورت کو یہ اختیار نہ ہو گا کہ اس
شوہر کے سوائے دوسرے سے نکاح کرے۔ (۸)

المدائیہ اور فتاوی عالمگیری دونوں سے یہ بات تو واضح ہو گئی کہ ارمداد
سے نکاح ثبوت جاتا ہے۔ البتہ یہ بات کہ عدالت اس کو دوبارہ اسلام پر مجبور کر
کے اسی خاوند سے نکاح کا حکم دے، بر طافی عدالت کے لیے ممکن نہیں تھی۔
چنانچہ عدالت عالیہ نے مدعاہ کی درخواست منظور کرتے ہوئے تنفسخ نکاح کا
فیصلہ دے دیا۔ البتہ یہ واضح کر دیا کہ مذہب کی تبدیلی کے ثبوت کے لیے کسی
شخص کا اقرار کافی ہے۔ اس کی نیت کیا تھی؟ اس سے عدالت کو سروکار نہیں۔
اس کے بر عکس فقه حنفی نیت کو اہمیت دیتی تھی تاہم اس کا فائدہ حنفی یہوی کو
حاصل نہیں تھا۔ تنفسخ نکاح کے باوجود اسے اس خاوند کے علاوہ کسی دوسرے
سے نکاح کا اختیار نہیں تھا جس سے چھکارا حاصل کرنے کے لیے اس نے

ارتاد جیسا انتہائی قدم اٹھایا تھا۔

بر صغیر میں اقبال پرلے شخص تھے جنہوں نے فقہ حنفی کی اس شدت پر احتجاج کیا۔ اس زمانے میں ایسے مقدمات کی تعداد میں بے حد اضافہ ہو گیا تھا۔ جن میں مسلمان عورتیں تشنیخ نکاح کے لیے مرتد ہو رہی تھیں۔ (۹) دسمبر ۱۹۲۳ء کو اسلامیہ کالج لاہور کے ایک اجلاس میں جس کی صدارت شیخ عبدال قادر نائب صدر مجلس وضع قوانین پنجاب کر رہے تھے، اقبال نے کہا:

”جیسا کہ ہر شخص کو معلوم ہے پنجاب میں ایسے واقعات ہوئے ہیں کہ مسلمان عورتیں اپنے ناپسندیدہ خاوندوں سے گلو خلاصی کے لیے ارتاد پر مجبور ہوتی ہیں۔ ایک تبلیغی دین کے مقاصد سے اس سے زیادہ بعید اور کیا بات ہو سکتی ہے۔ مشهور اندلسی فقیہ امام شاطبی نے اپنی کتاب المواقف میں لکھا ہے کہ اسلامی قانون کا مقصد پانچ چیزوں کی حفاظت ہے: دین، نفس، عقل، مال اور نسل۔ اس معیار پر پرکھتے ہوئے میں یہ سوال کرنے کی جستا ہوں کہ ارتاد کے بارے میں الہادیہ میں جو حکم بیان ہوا ہے کیا اس پر عمل سے اس ملک میں دین کے مفادات کی حفاظت ہو سکتی ہے؟ ہندوستان کے مسلمانوں کی شدید روایت پرستی کے پیش نظر ہندوستانی جوں کے لیے بھی اس کے سوا کوئی چارہ نہیں کہ وہ مستند کتابوں کی پابندی کریں۔ نتیجہ یہ ہے کہ جب کہ لوگ آگے کی طرف بڑھ رہے ہیں۔ قانون ایک ہی جگہ رکا کھڑا ہے۔“ (۱۰)

حنفی فقہ میں تشنیخ نکاح کے سلسلے میں یوں کے اختیارات نہ ہونے کے برابر تھے۔ خاوند بد سلوکی کرے، گالی گلوچ کرے، مارے، پیٹئے، نان نفقہ نہ

دے یا چھوڑ کر چلا جائے۔ عورت کچھ نہیں کر سکتی تھی حتیٰ کہ خاوند کے لادپتہ ہونے کی صورت میں بھی ایک حنفی یا یوی نوے سال انتظار کے بعد عدالت سے رجوع کر سکتی تھی۔ (۱۱)

اقبال نے ان مسائل کی طرف توجہ دلاتے ہوئے اجتماعی ضرورت پر زور دیا۔ علماء کرام میں سے غالباً سب سے پہلے مولانا اشرف علی تھانوی نے ان مسائل پر تحقیق کا پیدا اٹھایا۔ ۱۹۳۱ء میں انہوں نے ایک رسالہ الحیلۃ الناجزۃ للحیلۃ العاجزۃ (۱۲) تحریر کیا جس میں ان تمام مسائل کی تحقیق کی گئی جن کی وجہ سے مسلمان عورتیں تنشیخ نکاح کے لیے ارتداد پر مجبور ہو رہی تھیں۔ مولانا نے اجتماعی سے کام لیتے ہوئے ان مسائل کا شرعی حل پیش کیا اور جہاں حنفی فقہ اجازت نہیں دیتی تھی وہاں ماکی فقہ اختیار کرتے ہوئے عدالت کے ذریعے تنشیخ نکاح کی اجازت دی۔ تاہم عدالت کے لیے مسلمان قاضی کی شرط رکھی۔ اسی اشتائی میں برطانوی عدوں میں ارتداد اور تنشیخ نکاح کے مقدمات میں روز بروز اضافہ ہوتا گیا۔ بالآخر ۱۹۳۶ء میں مسلمانوں کی جانب سے اس موضوع پر بل پیش کیا گیا جو ۱۹۳۹ء میں مسلمانوں کے نکاح کی تنشیخ کے ایکٹ کی شکل میں منظور ہوا اور مسلمان عورتوں کو عدالت کے ذریعے تنشیخ نکاح کا حق حاصل ہوا۔

اس واقعہ سے مندرجہ ذیل نکات سامنے آتے ہیں:

- فقہ، شریعت اسلامی کی تعبیر کا نام ہے جو مخصوص ثقافتی پس منظر میں نشوونما پاتی ہے۔ یہ اپنے عمد کے تقاضوں کو پورا کرتی ہے لیکن اسے شریعت کی طرح ابدی قرار دینے سے مشکلات پیش آتی ہیں۔ اس واقعہ سے پہنچتا ہے کہ فقہ حنفی میں عورت کے حقوق کا مسئلہ مخصوص ثقافتی پس منظر میں دیکھا گیا ہے جو بیسویں صدی کے حالات میں نہ صرف عورت پر ظلم بلکہ ارتداد پر بُنج ہوا۔

- ۲ فقہ اسلامی میں قیاس اور جزوی استدلال بعض اوقات مقاصد شریعت سے دور لے جاتا ہے۔
 - ۳ جمود اور تقلید کا اصول دوسرے مذاہب سے استفادے میں رکاوٹ بنتا ہے جو خود بھی شریعت کی مستند تعبیرات ہیں۔
 - ۴ عصری تقاضوں کو نظر انداز کیا جائے تو لوگ مذہب سے بیزار ہو جاتے ہیں۔
 - ۵ علماء حق پر تنگ نظری کا الزام صحیح نہیں ہے۔ اگر قانون کی مشکلات کا حقیقی، واقعاتی اور معروضی انداز سے تجزیہ کیا جائے اور مسائل پر اخلاص اور درد مندی سے دعوت فکر دی جائے تو علماء مسائل کے حل میں ساتھ دیتے ہیں۔
 - ۶ جدید قانونی مسائل کے حل میں اجتماعی کوششوں کی ضرورت ہے جس میں علماء، سیاستدان، قانون دان، و انسور بھی حصہ لیں۔
 - ۷ عصری مسائل میں نظائر اور قیاس کی بجائے مقاصد شریعت سے رہنمائی ملتی ہے۔
- علامہ اقبال کی تحریروں میں بھی انہی نکات کا ذکر ملتا ہے۔ علامہ کی جس تحریر کا ہم نے ابتداء میں حوالہ دیا تھا اس میں بھی انہی امور کی طرف توجہ دلائی گئی ہے۔ امت مسلمہ گذشتہ صدی میں استعماری قوتوں سے نبرد آزمائھی اس لیے سیاسی پہلو فکر و عمل پر غالب رہا۔ قوانین اسلامیہ پر جس طرح غوروں فکر ہونا چاہیے تھا، اس کا وقت نہیں مل سکا۔ آزادی کے بعد بھی اسلامی قوانین کے نفاذ کو سیاسی سیاق و سبق ہی میں دیکھا گیا ان کے نفاذ کے بارے میں سمجھیدہ غوروں فکر نہیں کیا گیا۔

ہماری ناقص رائے میں اسلامی قوانین کے نفاذ کے لیے جدید اداروں سے کام لینا ہے تو چند ابہامات کا تجزیہ ضروری ہے جو ہمارے خیال میں اس کے

عملی اثر و نفوذ میں رکاوٹ ہیں۔

ا۔ فقہ / شریعت

عام طور پر فقہ اور شریعت میں فرق نہیں کیا جاتا جس سے بہت سی غلط فہمیاں عام ہو گئی ہیں۔ تفصیل کا موقع نہیں لیکن مختصرًا یہ کہا جاسکتا ہے کہ شریعت کی بنیاد وحی پر ہے جو اللہ کی طرف سے نازل کردہ ہے جو قرآن کریم میں محفوظ ہے۔ ابدیت صرف شریعت کو حاصل ہے، فقہ انسانی تعبیر سے وجود میں آئی ہے۔ اس میں غلطی بھی ممکن ہے اور اختلاف بھی موجود ہے۔ یہ اختلاف رحمت ہے لیکن انہی معنوں میں کہ یہ شریعت کے تابع ہو اور عصری تقاضوں کے مطابق اس میں تبدیلی ممکن ہو۔ تاہم فقہ کو شریعت کا درجہ حاصل نہیں ہے۔

فقہ کو شریعت کے ہم معنی سمجھنے کی ایک بڑی وجہ غالباً یہ بھی ہو سکتی ہے کہ بر صیغہ میں فقہا اور صوفیا کے درمیان مسلسل نکراو رہا۔ فقہا شریعت کے علمبردار تھے۔ صوفیا ان کی قانونی خیتوں کو نواہ پرستی کا نام دیتے تھے۔ ان کے نزدیک دین کا اصل مقصد خدا خونی ہے جو قانون کے ذریعے نہیں بلکہ طریقت یعنی نفس کے تزکیہ و تربیت سے حاصل ہوتی ہے۔ اس طرح شریعت و طریقت دو متوازی مفہوم بن کر سامنے آئے۔ فقہا پوچھ کہ شریعت کے نمائندہ تھے اور فقہ اور شریعت دونوں طریقتوں کے بالمقابل، اس لیے بتدریج فقہ شریعت کے مفہوم میں داخل ہوتی گئی۔ قرآن و حدیث کی طرح فقہ کو مقدس اور ناقابل تبدیل سمجھا جانے لگا۔ اس سے نہ صرف شریعت کا مفہوم بہم ہوا بلکہ فقہ اسلامی کی نشوونما پر بھی اثر پڑا۔ فقہ قانون کی بجائے دین کی شکل اختیار کر گئی۔ اور ریاست اور اس کے اداروں سے کنارہ کشی رہی۔ آج اگر ہم فقہ اسلامی کو قانون کا مقام دینا چاہتے ہیں تو اس ابہام کو دور کر کے اسے قانون سازی کے

عمل سے گزارنا ہو گا۔

۲۔ قانون اور مذہب

بے شمار تاریخی عوامل کی وجہ سے جن کی طرف ہم اشارہ کر آئے ہیں عام طور پر فقہ اسلامی کو دین اور مذہب کا درجہ دے دیا گیا بلکہ فقہی ممالک کو ”مذاہب“ کے نام ہی سے یاد کیا گیا۔ اس میں شک نہیں کہ قانون کا بنیادی مأخذ مذہب ہے اور قانون کی پیروی کا محرك بھی مذہبی جذبہ ہے۔ اس میں بھی شک نہیں کہ فقہ اسلامی کا اصل مأخذ شریعت یعنی قرآن و سنت ہے اور اس کی روح دینی ہے لیکن اس کے باوجود قانون کو مذہب کا درجہ نہیں دیا جاسکتا اور نہ ہی مذہب کو قانون کا رنگ دیا جاسکتا ہے۔ دونوں کے دائرہ کار الگ ہیں۔ صوفیا کا فقہ کے خلاف احتجاج اسی بات پر تھا کہ فقہ مذہب کو قانون کی نگاہ سے دیکھتے ہیں لیکن مذہب کو قانون کا رنگ دینے سے دین کی روح باقی نہیں رہتی۔ یہی بات فتویٰ اور تقویٰ میں فرق کے حوالے سے بھی کہی گئی۔ فتویٰ کسی فقیر کا قانونی مشورہ ہے۔ اس پر عمل سے قانون کی ضرورت تو پوری ہو جاتی ہے اور انسان فرض سے عدہ برآ تو ہو جاتا ہے لیکن تقویٰ کا تقاضا اس سے بڑھ کر ہے جو ضمیر کی عدالت سے فیصلے کا تقاضا کرتا ہے۔

علامہ اقبال اس بات کو تاریخ ادیان کے حوالے سے سمجھاتے ہوئے لکھتے ہیں کہ عیسائیت دراصل قانون پرستی کی اس روح کے خلاف شدید رد عمل تھا جو مذہب نے یہودیت میں اختیار کر لی تھی۔ دوسری طرف عیسائیت الگی دنیا کو مقصود قرار دے کر زندگی کو روحانی بنانے میں بلاشبہ کامیاب ہوئی۔ لیکن اس میں فرد پر اتنی توجہ مرکوز ہوئی کہ اسے انسان کے بیچ در بیچ سماجی رشتؤں میں کوئی روحانی قدر نظر نہ آئی۔ (۱۳) ان دونوں کے برعکس قرآن کریم میں مذہب اور ریاست اور اخلاق اور سیاست ساتھ چلتے ہیں۔ چنانچہ علامہ دو

ٹوک الفاظ میں کہتے ہیں کہ ”قرآن کوئی ضابطہ قوانین نہیں ہے۔ اس کا بنیادی مقصد انسان میں اللہ اور کائنات کے ساتھ اس کے تعلق کا گمرا شعور اجاگر کرنا ہے۔“ (۱۲)

قانون اور مذہب کے تعلق میں افراط و تفریط سے ایک ایسا مذہبی طبقہ پیدا ہوتا ہے جو اپنی رائے کو مذہب اور قانون کا درجہ دیتا ہے اور اس پر نقد و بحث کا دروازہ بند کر کے قانون کی نشوونما روکتا ہے۔ اور مذہب کی اعلیٰ اقدار قانونی مشکلگائیوں اور حیلوں میں گم ہو جاتی ہیں۔

مذہب کے مقابلے میں قانون کے اختیارات محدود ہیں۔ چنانچہ فقه اسلامی کو مذہب کی شکل دینے کے باوجود اسلامی تاریخ میں مفتی اور قاضی میں فرق کرنا پڑا۔ دونوں ایک دوسرے کے اختیارات میں داخل نہیں دے سکتے تھے۔ مفتی اخلاقی اور دینی اقدار کا محافظ تھا، قاضی اخلاقی اور دینی امور میں فیصلہ دینے کا مجاز نہ تھا۔ بعض فقہاء صراحت کے ساتھ عبادات کو قاضی کے اختیارات سے خارج قرار دیا۔ تاریخ اسلامی کے اس طویل تجربے سے بھی اس بات کی تائید ہو جاتی ہے کہ قانون اور مذہب کے دائرے الگ ہیں۔ چنانچہ آج کے دور میں قانون کی کارکردگی کو ہمتا نہیں کے لیے ضروری ہے کہ اسے قانون کے طور پر کام کرنے دیا جائے۔ انسانی دماغ کی کوششوں کا نتیجہ ہونے کی وجہ سے اس میں اصلاح اور تبدیلی کے ارکان کو تسلیم کیا جائے۔ قانون سازی، عدالتی طریق کار وغیرہ کے جدید طریقوں کو اپناتے ہوئے فقہ اسلامی کو موثر قانون کی شکل دی جائے۔ عدالتی تقاضوں کو سامنے رکھتے ہوئے ان کی مدد کے لیے قانونی موضوعات پر مجموعے مدون ہوں۔ فقہ اسلامی میں جماں تبدیلی یا کمی پورا کرنے کی ضرورت ہو ان موضوعات پر باقاعدہ قانون سازی کی جائے۔ تحقیق و تصنیف کے ادارے قائم کیے جائیں جماں فقہاء، ماہرین قانون اور دیگر موضوعات کے ماہرین مل بیٹھ کر قانونی موضوعات پر تحقیقات پیش کریں۔

۳۔ تغیر و تبدل ایک منفی قدر

عصر حاضر کی اجتہادی ضروریات کے پیش نظر فقہ کی تشکیل نو میں ایک بڑی رکاوٹ اور الجھن تغیر و تبدل کے بارے میں منفی فقری روایہ ہے۔ علامہ تغیر و تبدل کو مثبت قدر مانتے ہیں اور اجتہاد کے موضوع پر اپنے خطبے کا آغاز اسی کلتے سے کرتے ہیں۔

”شافعی تحریک کے اعتبار سے اسلام کائنات کے ساکن ہونے کے نظریے کی تردید کرتا ہے اور حرکی نظریے کی تائید۔“ (۱۵)

علامہ اس کی مزید وضاحت کرتے ہوئے لکھتے ہیں:

”اسلام کے نزدیک زندگی کی تمام انواع کی روحانی اساس ہمیشہ باقی رہنے والی حقیقت پر ہے جو خود کو تنوع اور تبدیلی کی شکل میں ظاہر کرتی ہے۔ جس معاشرے کی بنیاد ایسی حقیقت پر رکھی گئی ہو اسے لازمی طور پر اپنی زندگی میں ہمیشی اور تبدیلی کی ان اضاف میں ہم آہنگی پیدا کرنا پڑے گی۔ اجتماعی زندگی میں نظم و ضبط رکھنے کے لیے ابدی اصول لازمی ہیں کیونکہ اس مسلسل بدلتی دنیا میں ابدی اصول ہی ہمیں پاؤں جلانے کی جگہ دیتے ہیں۔ لیکن جب ابدی اصولوں کا یہ مطلب لیا جائے کہ تبدیلی جسے قرآن اللہ کی عظیم آیات کے طور پر بیان کرتا ہے، خارج از امکان ہے تو جو اشیا اپنی فطرت میں تغیر پذیر ہیں، انہیں ہم غیر متبدل بناؤ لتے ہیں۔“ (۱۶)

قرآن کریم میں تغیر و تبدل کا ذکر کسی نقص یا منفی قدر کے طور پر ہمیں

ہے۔ بلکہ آیات اللہ کے طور پر آیا ہے۔ تغیر کے بارے میں منفی رویہ دراصل یونانی فلکر سے آیا جو کائنات کو ثابت اور غیر متبدل سمجھتے تھے۔ تبدیلی کو نقص اور سکون و ثابت کو کمال کی علامت سمجھتے تھے۔ علامہ اقبال نے اس بات پر بہت زور دیا کہ یہ منفی رویہ قرآن کی تعلیمات سے کسی طرح ہم آہنگ نہیں۔ (۱۷)

اقبال نے ان فلکی اسباب کے علاوہ ان تاریخی اسباب کا بھی تجربہ کیا ہے جن کے تحت امت مسلمہ کے ذہن میں تبدیلی منفی قدر بن گئی۔ (۱۸) ان میں بغداد میں خلافت کا خاتمہ، امت میں تفرقہ کا خطروہ، ماضی میں پناہ اور اسلاف پرستی ہوئے عوامل تھے۔ ان عوامل و اسباب کا تجربہ کیا جائے تو معلوم ہو گا کہ یہ اختیاط غیر ضروری اور یہ اندیشے بے نیاد تھے۔ نہ تو ان میں امت کو سیاسی استحکام مل سکا، نہ تفرقہ رک سکا۔ البتہ فلکی نشوونما پر ضرور منفی اثر پڑا۔

اقبال کے نزدیک سماجی تغیرات اور اختلاف رائے معاشرے کی زندگی کی علامت ہیں۔ صدر اسلام میں اجتہاد کا عمل پوری آزادی سے جاری تھا۔ حتیٰ کہ فقیہ مسائل میں اختلاف رائے کی بنا پر انہیں سے زیادہ مکاتب فقه وجود میں آئے۔ (۱۹) اس سے امت میں تفرقہ نہیں بلکہ وسعت اور اعتماد نے جگہ پائی۔ فرقہ داریت علمی اختلاف کی وجہ سے نہیں بلکہ اختلاف کو پرداشت نہ کرنے کا نتیجہ ہے۔

۳۔ فقیہ ادب

فقہ اسلامی کے بارے میں الجھن کی ایک وجہ یہ بھی ہے کہ فقیہ ادب کی مختلف اصناف میں فرق نہیں کیا جاتا۔ نظامات فقہ کی مختلف ضرورتوں کی وجہ سے مختلف قسم کی کتابیں لکھی گئیں آج ہم ان سب کو فقہ میں شمار کرتے ہیں

جس کی وجہ سے بنیادی مشکلات پیش آرہی ہیں۔ اسلامی معاشرے میں قانون کا نفاذ مختلف اداروں کے ذریعے ہوا اور ان کی ضرورتوں کے مطابق کتابیں تصنیف ہوئیں۔

اس مختصر مضمون میں ہم تفصیلات میں نہیں جا سکتے لیکن اس بات پر زور دینا چاہیں گے کہ فقی ادب عدالتوں کے ذریعے نشوونما نہیں پایا۔ قضاۃ کے فیصلے بارشاہوں کے فرائیں اور جاری کردہ قوانین فقہ کا حصہ نہیں بن سکے۔ ریاستی قانون کے لیے عموماً "سیاست" کی اصطلاح استعمال ہوتی تھی جس کا دائرہ کار زیادہ تر جرام، محاصل اور آئینی معاملات پر مشتمل تھا اور یہ عام طور پر فقہ اسلامی کا پابند نہیں تھا، اسی لیے امام ابن تیمیہ کو اسیستہ الشرعیتہ لکھنے کی ضرورت پیش آئی۔ اسی نظام قانون کے تحت مظالم کی خصوصی عدالتیں قائم ہوتی تھیں جو عام قاضی عدالتوں سے الگ تھیں۔ صدر اسلام میں قاضی مجتهد ہوتے تھے۔ اس لیے کسی مخصوص نظام فقہ کے پابند نہیں تھے۔ جوں جوں فقی ادب نشوونما پاتا گیا، قضاۃ کے لیے آسانی ہوتی گئی۔ بتدریج فقی ادب پر ان کا انحصار بڑھتا گیا۔

کوئی نظام قانون تبھی کامیاب ہوتا ہے جب وہ واضح اور معلوم ہو۔ صرف قاضی ہی نہیں بلکہ مدعی اور مدععاً علیہ کو بھی معلوم ہو کہ کس قانون کے تحت ان کے حقوق کا فیصلہ ہونا ہے، یا انہوں نے کون سے قانون کی خلاف ورزی کی ہے۔ قاضی زمانہ قبل اسلام کے ثالث اور حکم سے اس لحاظ سے مختلف تھا۔ وہ محض ذاتی فراست اور بصیرت سے فیصلہ نہیں دینا تھا۔ چنانچہ اسی ضرورت کے تحت فقی ادب تحریر ہوا اور جب اس ادب کے زیر اثر فقی مذاہب وجود میں آئے تو تقليد کی ضرورت پیش آئی تاکہ قاضی، مدعی اور مدععاً علیہ کسی ایک نظام فقہ کے دائرے میں قانون سے مدد لیں۔ لیکن چونکہ فقی ادب عدالتوں سے باہر تحریر ہوا، اس لیے اس میں عملی دقتیں پیش آتی تھیں۔

قضاۃ کے فیصلے محفوظ تو تھے لیکن جمع نہیں کیے جاتے تھے اور نہ ہی فقہی ادب میں مقام پاتے تھے۔ اس کمی کو پورا کرنے کے لیے گاہے گاہے کوششیں ہوئیں اور قضاۃ کے فیصلے قانینوں کے تذکروں اور تراجم میں ذکر ہوئے لیکن تفصیلات نہ ہونے کی وجہ سے تخفیٰ رہی۔

قضاۃ کی مدد کے لیے ادب القاضی، تحفة الحکام یا معین الحکام قسم کی کتابیں تو لکھی گئیں لیکن ان سے وہ مقصد پورا نہیں ہو پایا۔ اس ضرورت کو اندلس اور مغرب میں زیادہ شدت سے محسوس کیا گیا۔ جہاں ایک طرف تو "العل" کے نام سے مخصوص علاقوں کے عدالتی رواج اور اصول قانون پر الگ سے کتابیں لکھی گئیں۔ جیسے العمل الفاسی یا العمل الاندلسی۔ دوسری جانب عمومی عدالتی اصول قانون مرتب کرنے کی کوششیں کی گئیں جو العمل المطلق کے نام سے معروف ہوئیں۔ اس کے ساتھ الاحکام کے عنوان سے قضاۃ کے فیصلے تفصیلات کے ساتھ جمع کئے گئے۔ ظاہر ہے کہ فقہی ادب عام فتنہ اسلامی سے ہٹ کر تھا۔ اس میں صرف انہی م موضوعات کا ذکر تھا جو عدالتوں کے دائرة اختیار میں آتے تھے، اس لحاظ سے فقہی ادب بکی یہ صنف زیادہ عملی اور واقعی ہے۔

فقہی ادب کے اس سے ملتی جلتی صنف فتاویٰ کی ہے جو نوازل یا واقعات کے نام سے بھی معروف ہے۔ ان کتابوں میں مختلف موضوعات پر متفقین کی آرائج کی جاتی ہیں جو یا تو کسی سوال کے جواب میں لکھی گئیں یا کسی واقعے پر مفتی نے از خود تحریر کی ہیں۔ اس صنف ادب کی خصوصیت یہ ہے کہ اول تو فتاویٰ کا دائرة بہت وسیع ہے اور عمل اور احکام کی کتابوں کی طرح صرف قانون اور عدالتی امور تک محدود نہیں۔ بلکہ ان میں عبادات، معاملات، اخلاقیات، عقائد، تفسیر وغیرہ ہر قسم کے موضوعات شامل ہیں۔ دوسرے ان میں عموماً استدلال کی تفصیل بھی ملتی ہے، تیسرا اس میں ہر دور

کے نئے مسائل پر اجتہادات بھی ملتے ہیں۔ تاہم اس صنف ادب کی فقہی ادب میں استناد کا درجہ حاصل نہیں۔ ایک تو اس وجہ سے کہ عدالتی طریق کار کے بر عکس اس میں فریق ثانی کا موقف سامنے نہیں آتا۔ جو حقائق سوال میں درج ہیں صرف اسی کی بنیا پر فقہی رائے دی جاتی ہے۔ چنانچہ اسے عدالتی فیصلے کی طرح حکم کی حیثیت حاصل نہیں ہوتی۔ صرف سوال کرنے والا اس کا پابند ہو سکتا ہے تاہم اس کے لیے بھی اس کا درجہ قانونی مشورے کا ہے۔ وہ چاہے تو کسی اور مفتی کی طرف سے بھی رجوع کر سکتا ہے۔ دوسرے اگرچہ قانونی معاملات میں فتویٰ قانونی رائے پر مشتمل ہوتا ہے لیکن کسی مخصوص واقعے یا سوال سے تعلق کی وجہ سے اس کا دائرہ محدود ہوتا ہے اور اسے عام قانون کا درجہ نہیں دیا جاسکتا۔ چنانچہ انہی وجہوں کی بنیا پر فتاویٰ کی کتابوں کو استناد کا درجہ نہیں دیا گیا۔

جس طرح قانونی مسائل میں لوگ عدالتوں سے رجوع کرتے تھے، اسی طرح دینی مسائل میں بھی مفتیوں سے رجوع کیا جاتا تھا۔ فتاویٰ کے ادب کی کثرت جہاں اسلامی معاشرہ میں علم کی جگہ اور اپنی زندگی کو اسلامی احکام کے مطابق گزارنے کی خواہش کی غمازی کرتی ہے، وہاں اجتہاد کے تسلسل کی گواہی بھی دیتی ہے۔ اگرچہ مفتیوں کی رہنمائی کے لیے فقہی کتب کی کمی نہ تھی ان کی رہنمائی کے لیے ادب المفتی اور رسم المفتی کے نام سے فقہی ادب کی ایک مستقل صنف بھی موجود تھی، جس میں فتویٰ کے طریق کار اور آداب سے بحث ہوتی تھی تاہم قانینوں کے مقابلے میں مفتیوں کو یہ آسانی بھی تھی کہ فتاویٰ کے مجموعے بھی ان کی رہنمائی کے لیے دستیاب تھے۔ جن میں سوال اور جواب دونوں درج ہوتے تھے۔

فتاویٰ کے فقہی ادب میں ایک اور عمل بھی تسلسل سے جاری رہا کہ جو فتاویٰ مفتیوں کے ہاں قبول عام کا درجہ حاصل کر گئے اور مفتی بے کہلاۓ ان

کو الگ سے فقی کتب کے طرز پر بھی مرتب کیا گیا۔ ان میں صرف متد اول فقی م موضوعات کو شامل کیا گیا۔ چنانچہ یہ عام مفہوم میں فقہ کی مستند کتابیں قرار دی گئیں۔ فتاویٰ تamar خانیہ، فتاویٰ برازیہ، فتاویٰ عالمگیری اسی قسم کی کتابیں ہیں۔ یہ کتابیں مختلف ادوار کے عصری تقاضوں کے تحت نئی ترتیب اور نئی تعبیر کی مثالیں بھی ہیں۔

فقی ادب میں تیسری بڑی صنف فقی متون ہیں۔ دوسری اور تیسری صدی ہجری میں جب اجتہاد اور فقی استدلال کا عمل زوروں پر تھا، تو مختلف فقہاء کے جو بعد میں مختلف مذہب فقہ کے بنی اور آئمہ کملائے، اقوال اور فتاویٰ کو مرتب کیا گیا۔ یہیں سے فقی متون کی بنیاد پڑی۔ ان کے شاگردوں اور بعد میں آنے والے فقہاء اس کو مزید وسعت دی۔ یہ کتابیں تدوین اور ترتیب کے مسلسل عمل سے گزرتی رہیں۔ جیسا کہ ان کے صنفی عنوانات مثلاً المبسوط، المختصر، شرح، حاشیہ، الجموع، استشیح وغیرہ سے ظاہر ہوتا ہے۔ یہ کتب مختلف فقی مذاہب کے ہاں معروف فقی آراء کا مجموعہ ہیں۔ ان میں ان اختلافات کی تفصیل بھی درج ہے جو ایک ہی فقی مذاہب کے مختلف فقہاء میں موجود تھے اور اس اختلاف کا بھی جو دوسرے مذاہب کے ساتھ تھا۔ اکثر ان اختلافات کے دلائل کی تفصیل بھی درج ہے۔

ان فقی متون کو استناد کا درجہ تو حاصل ہے اور مأخذ قانون کی حیثیت بھی لیکن بجائے خود قانون کے طور پر کبھی نافذ نہیں رہیں۔ اس کی مختلف وجوہات کا ذکر کیا جاتا ہے۔ خود آئمہ مذاہب نے اس کی خالفت کی کہ ان کی آرایا کتب کو ریاست کی قوت سے نافذ کیا جائے۔ غالباً وہ ریاست کی بجائے ضمیر کی قوت کے زیادہ قائل تھے۔ وہ یا تو فقہ اسلامی کو ریاست کی دخل اندازی سے حفظ رکھنا چاہتے تھے یا وہ ایسی معاشرت کے قائل تھے جو سیاسی نہیں بلکہ سماجی نظام ہو اور ریاست پر مختصر نہ ہو۔

فقیٰ متون آزادی فکر و استدلال کی پیداوار ہیں۔ چنانچہ اکثر ایک ہی مسئلے پر ایک سے زیادہ اقوال موجود ہیں اور بیشتر ایک ہی امام اور فقیر کی ایک سے زیادہ رائیں درج ہیں۔ ان فقیٰ کتب سے رہنمائی کے لیے ہمہ وقت اجتہاد کی ضرورت ہے کہ کس رائے کو کس بنیاد پر ترجیح دی جائے۔ عدالتون کے لیے یہ صورت حال کسی طرح بھی مددگار نہیں ہو سکتی۔ تاریخ فقہ اسلامی کے آغاز ہی میں ابن مقفع نے ان خدشات کا اظہار کیا تھا لیکن فقہاء نے اختلاف رائے اور اجتہاد کی آزادی کو قانونی لظم و ضبط کی پابندی پر ترجیح دی۔

فقیٰ متون قانون کے تمام پہلوؤں کا احاطہ نہیں کرتیں۔ مثلاً آئینی اور انتظامی قوانین، لیکن اور محاصل کے قوانین، فقیٰ متون کا براہ راست موضوع نہیں۔ اس کی وجہ تو غالباً وہی تھی جس کا ہم ذکر کرچکے ہیں کہ فقه اسلامی نے ریاست اور اس کے اداروں سے الگ نشوونما پائی تھی۔ چنانچہ ان موضوعات سے متعلق مسائل نہماً "فقیٰ کتب میں جا بجا بکھرے ہوئے ملتے ہیں لیکن ان پر الگ باب نہیں باندھے گئے۔ مثلاً نماز کی امامت پر باب تو موجود ہے لیکن امام ریاست، اس کے انتخاب وغیرہ کافقتہ میں ذکر نہیں۔ اس کا یہ مطلب نہیں کہ ان موضوعات پر کتابیں موجود نہیں۔ یقیناً فقہاء نے ان کو موضوع بحث بنایا لیکن اس کے لیے فقیٰ متون کی بجائے الگ کتابیں لکھی گئیں۔ ماوردی کی "الاحکام السلطانیہ"، ابن عبید کی کتاب "الاموال"، ابو یوسف کی کتاب "الخراج" اس کی اہم مثالیں ہیں۔ تاہم فقیٰ متون میں شمار نہیں ہوتیں۔

یہ فقیٰ متون قرون وسطیٰ کے انتظامی اور عدالتی نظام کے لیے بھی ناکافی سمجھی جاتی تھیں، اس لیے کہیں نافذ نہیں ہو سکیں۔ آج کے دور میں معاشرت، ریاست اور عدالت کے نظام، تصورات اور طریق کار میں بنیادی تبدیلیاں آچکی ہیں۔ یہ فقیٰ متون من و عن نافذ نہیں ہو سکتیں۔

مثلاً فقیٰ متون میں عام طور پر ہر قسم کے معاملے کو بیچ پر قیاس کر کے

شرائط و آثار ترتیب دیئے گئے ہیں اس سے بہت سی مشکلات پیدا ہوتی ہیں۔ اس کی سب سے پیچیدہ مثال نکاح کا معابدہ ہے جسے بیع پر قیاس کر کے مرکو عوض یا قیمت بتایا گیا ہے۔ معابدے کے دونوں فریق کون ہیں اور مال فروخت یا خرید کیا ہے اس بحث میں فقہا کو کیا مشکلات پیش آئی ہیں۔ اس کے لیے آپ فقہی متون کو دیکھئے۔

مثال کے طور پر معابدہ نکاح میں حقوق و فرائض کی بنیاد جنسی تعلقات اور مرد و نفقہ کی نسبتی مساوات پر ہے۔ حتیٰ کہ بعض اوقات عورت کا نفقہ کا حق اس لیے ختم ہو جاتا ہے کہ خاوند اس سے جنسی تعلقات قائم نہیں کر سکتا۔ (۲۰) نکاح فاسد اگرچہ گناہ ہے لیکن جنسی تعلقات قائم ہونے کی صورت میں مرکی ادائیگی واجب قرار پاتی ہے۔ (۲۱) اس مساوات میں عورت کے فرائض جنسی تعلقات کے حوالے سے منعین ہوتے ہیں حتیٰ کہ بعض فقہاء کے نزدیک گھر کے کام کا ج کھانا پکانا وغیرہ بیوی کے فرائض میں شامل نہیں۔ (۲۲) جس اور مرکی مساوات میں مرد اور نفقہ کی ذمہ داری صرف مرد کے لیے ہے عورت کے لیے نہیں۔ جس طرح جس کا ذکر صرف عورت کے حوالے سے ہے مرد کے تعلق سے نہیں۔

معابدہ نکاح کی طرح دیگر معابدات میں بھی بیع پر قیاس ہونے کی وجہ سے مشکلات پیدا ہوتی ہیں۔ ضرورت اس بات کی ہے کہ تمام معابدات پر غور کر کے ان کی نوعیت کے اعتبار سے انہیں نئے سرے سے مرتب کیا جائے۔ اسی طرح کی ایک وقت شادت کے طریق کار میں پیش آتی ہے۔ قرآن، تحریری مواد، میڈیکل رپورٹ وغیرہ کی حیثیت کے بارے میں فقہاء میں اختلاف ہے۔ گواہ کے لیے مسلمان، عادل اور اکثر صورتوں میں مرد ہونا لازمی قرار دیا گیا ہے۔ عدالتی طریق کار میں اصل اہمیت تو اس بات کو حاصل ہے کہ وہ شہوت کا ذریعہ ہے۔ عینی شادت کی صورت میں گواہی کی وہ شرائط جو فقہی متون میں

درج ہیں اکثر ناممکن ہوتی ہیں۔ اس میں شک نہیں کہ گواہ کا قابل اعتبار ہونا ثابت کرنا ضروری ہے لیکن یہ اصول کہ صرف مرد اور مسلمان ہی قابل اعتبار گواہ ہو سکتے ہیں۔ یعنی گواہی کے تصور کے خلاف ہے۔ ایسی بہت سی صورتیں ممکن ہیں جہاں موقع واردات پر موجود گواہ مسلمان نہ ہوں یا مرد نہ ہوں تو کیا ان کی گواہی کی کوئی وقت نہ ہوگی؟ اگر ان شرائط کی تحقیق سے پابندی کی جائے تو جرائم کے ثبوت کے لیے صرف اقرار جرم پر انحصار کرنا پڑے گا۔ اقرار جرم رضا کار ان طور پر صدر اسلام کے مثالی معاشرے میں تو ممکن تھا آج کے دور میں ممکن نہیں۔ دوسری جانب ثبوت جرم کے دوسرے تمام دروازے بند کرنے سے جبرو تشدد کے ذریعے اقرار جرم حاصل کرنے کے دروازے کھلتے ہیں۔

یہ صورت حال تو ان مسائل و مفہومیں کی ہے جو فقہہ کا براہ راست موضوع ہیں اور جن پر تفصیلی مباحث موجود ہیں۔ اگر ان کی بھی نئی ترتیب اور تنقیل ضروری ہے تو ان مسائل و مفہومیں میں یہ ضرورت کہیں زیادہ ہے جو فقہہ کا براہ راست موضوع نہیں رہے یا صرف دور جدید میں سامنے آئے ہیں۔ اقتصادی اور آئینی قوانین ایسے موضوع ہیں جو فقہہ کا براہ راست موضوع نہیں رہے لیکن فقہا نے ان پر کتابیں ضرور لکھیں۔ فقہی ادب کی اس صنف کی سب سے نمایاں خصوصیت چک اور تغیر پذیری ہے۔ تاریخی واقعات اور عصری تبدیلیوں کے ساتھ ساتھ فقہا اپنی آراء تبدیل کرتے رہے۔ مثلاً خلافت راشدہ میں چاروں خلفا کا انتخاب چار مختلف طریقوں سے ہوا۔ فقہا نے ان چاروں کو بنیادی قانون کے طور پر اختیار کیا۔ ان طریقوں میں بعد میں جیسے تبدیلیاں آتی گئیں۔ فقہا ان کو فقہہ اسلامی کا حصہ ہاتے گئے۔ حتیٰ کہ قوت اور طاقت کے زور پر سیاسی اختیار حاصل کرنے کو بھی امت کے مفہاد میں آئینی قرار دیا گیا۔ جب عالم اسلام میں ایک سے زیادہ خلافتیں قائم ہوئیں تو ان کو بھی

آئینی جواز ملا۔ کئی صدیوں تک خلیفہ کے لیے قریشی ہونا لازمی شرط تھی لیکن بعد میں جب غیر قریشی خلیفہ ہوئے تو ان کی آئینی حیثیت بھی تسلیم کر لی گئی۔ لپک کی یہ خصوصیت آج بھی کار فرما ہے اور اکثر مسلم سیاسی مفکرین نے نظام جمہوریت کو اسلامی طور پر قابل قبول قرار دے دیا ہے۔

دور جدید نے بہت سے نئے مسائل پیش کئے ہیں۔ ان میں سے اکثر تو سائنس و تکنالوجی میں ترقی کی وجہ سے سامنے آئے ہیں اور کئی سیاسی اور سماجی تغیرات نے پیدا کئے ہیں۔ اقبال اس کی طرف اشارہ کرتے ہوئے لکھتے ہیں:

”حالات زندگی میں ایک عظیم الشان انقلاب آجائے کی وجہ سے بعض ایسی تمدنی ضروریات پیدا ہو گئی ہیں کہ فقہا کے استدلالات جن کے مجموعے کو عام طور پر شریعت اسلامی کہا جاتا ہے۔ ایک نظر ثانی کے محتاج ہیں۔ میرا یہ عنديہ نہیں کہ مسلمان مذہب میں کوئی اندر وہی تقصی ہے جس کے سبب سے وہ ہماری موجودہ تمدنی ضروریات پر حاوی نہیں ہیں۔ بلکہ میرا مدعایہ ہے کہ قرآن شریف اور احادیث کے وسیع اصول کی بنیاد پر جو استدلال فقمانے و قتا ”وفقا“ کئے تھے۔ ان میں سے اکثر ایسے ہیں جو خاص خاص زمانوں کے لیے واقعی مناسب اور قابل عمل تھے مگر حال کی ضروریات پر کافی طور پر حاوی نہیں ہیں....“ (۲۳)

۵۔ اجماع اور اجتہاد

اقبال نے اسے مسائل کی نشاندہی کرتے ہوئے ان پر غور و فکر کی دعوت بھی دی اور ان موضوعات پر خود بھی لکھا۔ جو مسائل اقبال کے زیر غور رہے ان میں عورتوں کے مسائل میں حقوق نسوان، تعدد ازدواج، تعلیم نسوان

اور پرده وغیرہ تھے۔ اس کے علاوہ انہوں نے آبادی کے اہم مسئلے کی طرف بھی توجہ دلائی اور خلافت و جمورویت پر بھی لکھا، انہوں نے اصول فقہ کے مسائل پر بھی قلم اٹھایا۔ ان میں سے بہت سے مسائل پر آج بھی بحث جاری ہے۔ بعض مسائل کی اہمیت میں اضافہ ہوا ہے مثلاً آبادی میں اضافہ کا مسئلہ اور بہت سے نئے مسائل سامنے آئے ہیں مثلاً بنکاری، اعضا کی پیوند کاری، ماحولیات، حقوق انسانی وغیرہ۔ ان میں سے بعض میں قدیم نظمات فقہ میں جزوی رہنمائی ملتی ہے اور بعض بالکل نئے ہیں۔ اکثر مسائل کی نوعیت ایسی ہے کہ اس میں فقیح استدلال کا طریق کار بھی تبدیلی کا مقاضی ہے۔

فقیح استدلال کے اسی طریق کار کے بارے میں چند معروضات پیش کرتے ہوئے میں گفتگو کو ختم کرنا چاہوں گا۔ ان قدیم مذاہب فقہ کو عصر حاضر کی اجتہادی ضروریات سے ہم آہنگ کرنے کے لیے بہت سے اقدامات کی ضرورت ہے۔ سب سے پہلے تو دینی مدارس میں اس کی تربیت کا اہتمام ضروری ہے۔ جہاں تک شیعہ نظمات فقہ کا تعلق ہے ان کے تو اکثر بڑے مدارس میں اصول فقہ اور فقیح طرز استدلال کی تربیت کا اہتمام موجود ہے، لیکن سنی مدارس میں اس کی تربیت بہت کمزور ہے۔ مصادر فقہ اور فقیح متون کی تعلیم بھی ناکافی ہے لیکن اس سے زیادہ قابل غور یہ بات ہے کہ اصول فقہ پر توجہ نہ ہونے کے برابر ہے۔ چند مختصرات اگر پڑھائی بھی جاتی ہیں تو ان کی مشتمل یا اطلاع کی طرف توجہ نہیں دی جاتی۔ اب پاکستان کے بعض مدارس میں فقہ اور فتویٰ کے تخصص کا آغاز ہوا ہے لیکن اس میں توسعہ کی ضرورت ہے۔ فقہ کی تعلیم کو قانون کی جدید تعلیم کے مساوی لانا ضروری ہے۔

دوسری اہم قابل غور بات وہ نکتہ ہے جس کی طرف اقبال نے توجہ دلائی تھی۔ انہوں نے لکھا تھا کہ:

”قانون اسلامی کی جدید تفسیر کے لیے بہت بڑے فقیہ کی

ضرورت ہے جس کے قوائے عقلیہ و متخیلہ کا پیانہ اس قدر وسیع ہوں کہ وہ مسلمات کی بنا پر قانون اسلامی کو نہ صرف ایک جدید پیرائے میں مرتب و منظم کر سکے بلکہ تخلیکے زور سے اصول کو ایسی وسعت دے سکے جو حال کے تمدنی تقاضوں کی تمام ممکن ضرورتوں پر حاوی ہو۔ جہاں تک مجھے معلوم ہے اسلامی دنیا میں اب تک کوئی ایسا عالی دماغ مقنن پیدا نہیں ہوا اور اگر اس کام کی اہمیت کو دیکھا جائے تو معلوم ہوتا ہے کہ یہ کام شاید ایک سے زیادہ دماغوں کا ہے۔” (۲۳)

جدید مسائل کی نوعیت اور وسعت کے پیش نظر اب اجتناد ایک فرد کے بس کی بات نہیں اب انفرادی کی بجائے اجتماعی اجتناد ہی سے مسائل کا حل ملاش کیا جاسکتا ہے۔ اس کے لیے اداروں کے قائم کرنے کی ضرورت ہے لیکن اس طرح نہیں کہ فقما اور دینی علوم کے ماہرین کے لیے الگ اور متوازی ادارے بنادیئے جائیں اور ان کو ولایت، گرانی یا مشورے کے حقوق دے کر ان کی شرکت کو محدود کر دیا جائے۔ فقما کو قانون سازی کے عمل سے الگ نہیں رکھا جاسکتا لیکن اس کے لیے ضروری ہے کہ وہ قانون سازی کے اداروں میں دوسرے ماہرین کے ساتھ مساوی حیثیت سے شریک ہوں۔ اسی بنیاد پر اقبال نے ایران میں ۱۹۰۶ء کے آئین میں مجلس علاوہ کے قیام کی مخالف کی تھی جسے ملکی قانون سازی پر گرانی کے حقوق دیے گئے تھے۔ اقبال نے اسے خطرناک طریق کار قرار دیا تھا۔ اس کی بجائے انہوں نے یہ تجویز کیا تھا کہ:

”علماء کو مجالس قانون ساز کا لازمی حصہ بننا چاہیے تاکہ وہ قانون سے متعلقہ سوالات پر آزادانہ بحث میں رہنمائی اور مدد مہیا کر سکیں۔ غلط رائے زنی کے امکانات کے

از اے کا موثر علاج صرف یہ ہے کہ مسلم ممالک میں قانونی تعلیم کے مروجہ طریقے کی اصلاح کی جائے۔ اس کے دائرة کار کو وسعت دی جائے اور اس میں جدید اصول قانون کے مطالعہ کا اضافہ کیا جائے۔” (۲۵)

حوالہ جات و حوالش

- ۱۔ شیخ عطاء اللہ : (مرتب) اقبال نامہ (لاہور: شیخ محمد اشرف، ت-ن) حصہ اول، ص ۲۹
- ۲۔ دارالحرب سے متعلقہ مسائل پر میرے مندرجہ ذیل مضامین شائع ہو چکے ہیں:
”بھرت کا فریضہ“ (انگریزی) ڈیل آئیکلیمان، جسٹر: سکپٹوری، مسلم ٹریولز (لندن ۱۹۹۰)
- ۳۔ ”غیر مسلم سیاسی نظام میں مسلم کی حیثیت“، جعل آف دی انٹیٹیوٹ آف مسلم مائناری افیرز (۱۹۸۹)
- ۴۔ آئل انڈیا لارپورٹ - ۱۹۲۳ء لاہور، صفحہ ۳۹
- ۵۔ نیو کونوٹس میرج ڈسولیوشن ایک نمبر ۲۱/۱۸۶۶ء
- ۶۔ مرغیتائی: احمدیہ (طبع بھائی، دہلی، ۱۳۸۰ھ) جلد اول صفحہ ۳۳۸
- ۷۔ الفتاوی العالجیہ: (مکتبہ رشیدیہ، کوئٹہ، ۱۹۸۳ء) جلد اول، ص ۳۳۹ ایضاً
- ۸۔ سید امیر علی: ترجمہ فتاوی عالجیہ (نویں کشور، لکھنؤ ۱۹۳۲ء) جلد دوم صفحہ ۲۵۹
- ۹۔ ان میں سے چند مشور مقدمات یہ تھے: غوث بنام مسامے فتح ۱۹۱۵ء، لاہور، مسامے رحمت بنام نکا وغیرہ ۱۹۲۸ء، لاہور، مسامے سردار ان بنام اللہ

جخش، ۱۹۳۳ء، لاہور

مساے سعیدان بنا م شرف، ۱۹۳۶ء، لاہور، مساے رشماں بنا خدا جخش،
۱۹۳۷ء، لاہور

- ۱۔ علامہ محمد اقبال : دی ری کنسٹریکشن آف رسپلیس تھات ان اسلام (لاہور : ادارہ ثقافت اسلامیہ، ۱۹۸۲ء) تحقیق و حواشی ایم سعید شیخ، صفحہ ۱۳۲۔
- ۲۔ تفصیلات کے لیے ملاحظہ ہو : محمد خالد مسعود، اقبال کا تصور اجتہاد (راولپنڈی : مطبوعات حرمت، ۱۹۸۵ء)
- ۳۔ امدادیہ : جلد دوم، ص ۲۰۲
- ۴۔ مولانا اشرف علی تھانوی : الحیۃ الناجاڑہ للحیۃ العاجزہ (دیوبند، مکتبہ دیوبند، ۱۹۳۵ء/۱۳۵۱ھ)
- ۵۔ اقبال : ری کنسٹریکشن آف رسپلیس تھات ان اسلام (لاہور، شیخ اشرف، ۱۹۸۲ء) ص ۱۳۰
- ۶۔ ایضاً، ص ۱۳۱
- ۷۔ ایضاً، ص ۱۱۶
- ۸۔ ایضاً، ص ۱۱۷
- ۹۔ ایضاً، ص ۳
- ۱۰۔ ایضاً، ص ۱۱۸ - ۱۲۰
- ۱۱۔ ایضاً، ص ۱۳۱
- ۱۲۔ مثلاً ملاحظہ ہو امدادیہ (مکتبہ رحمیہ دیوبند، ص ۲۵، ۱۹۷۷ء) اگر عورت نافرمان ہو کر گھر میں رہے، تو نفقہ کی حدود لیکن اگر گھر سے کل جائے تو نفقہ کی حدود نہیں کیونکہ اس طرح جنمی تعلقات ممکن نہیں رہتے۔
- ۱۳۔ وہبیہ ز حیلی : الفقہ الاسلامی و ادله (دمشق، ت-ن)، جلد ۷، ص ۱۰۰
- ۱۴۔ ایضاً، ص ۳۳۲

-
- ۲۳۔ اقبال : ”قوی زندگی“، مقالات اقبال، مرتبہ عبد الواحد سعین (لاہور : شیخ اشرف ۱۹۶۳ء) ص ۵۲
- ۲۴۔ ایضاً
- ۲۵۔ اقبال : ری کنسٹرکشن، ص ۱۳۹، ۱۴۰

